



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1728/11 - 2011 ඔක්තෝබර් 19 වැනි බදාදා - 2011.10.19

(රජයේ බලයපිට ප්‍රසිද්ධ කරන ලදී.)

I වැනි කොටස: (I) වැනි ඡේදය - සාමාන්‍ය

රජයේ නිවේදන

මගේ අංකය : IR/14/19/2006. නඩු අංකය : ඒ - A - 3219

කාර්මික ආරාමුල් පනත 131 වැනි අධිකාරය

එරෙහිව

131 වැනි අධිකාරය වන සංශෝධිත කාර්මික ආරාමුල් පනතේ 4(1) වගන්තිය යටතේ 2007.07.18 දිනැති හා අංක 1506/12 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2007.07.12 වැනි දින දරන නියෝගයෙන් එක් පාර්ශවයක් වශයෙන් දැරණියගල, බණ්ඩාරවත්ත හි යූ. එල්. ජයතිලක මහතා හා අනෙක් පාර්ශවය වශයෙන් රත්නපුර, බණ්ඩාරනායක මාවත, අංක 210හි පිහිටි ඩී. එච්. ඩී. විජයගුණරත්න මහතා (රත්නාලෝක සමූහ ව්‍යාපාරයේ අයිතිකරු) අතර පවත්නා කාර්මික ආරාමුල බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2011.09.06 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

ඩී. එච්. ඩී. විජයගුණරත්න මහතා,
රත්නාලෝක සමූහ ව්‍යාපාරයේ අයිතිකරු,
අංක 210, බණ්ඩාරනායක මාවත,
රත්නපුර.

වගලත්තරකරු

අතර පවත්නා කාර්මික ආරාමුල සම්බන්ධවයි.

ප්‍රදානයයි

වී. බී. පී. කේ. වීරසිංහ,
කම්කරු කොමසාරිස්.

2011 ඔක්තෝබර් මස 04 වැනි දින,
කොළඹ 05,
කම්කරු දෙපාර්තමේන්තුවේ දී ය.

කාර්මික අධිකරණයේ දී ය

යූ. එල්. ජයතිලක මහතා,
බණ්ඩාරවත්ත,
දැරණියගල.

ඉල්ලුම්කරු

ලංකාවේ ව්‍යවස්ථාපිත අණ පනත්වල (1956 ප්‍රතිශෝධිත මුද්‍රණය) 131 වැනි පරිච්ඡේදය වන, පනත් වලින් සංශෝධිත කාර්මික ආරාමුල් පනතේ 4(1) වගන්තිය යටතේ කම්කරු සබඳතා හා මිනිස් බල අමාත්‍ය ආරාමුද සෙනෙවිරත්න අමාත්‍යතුමාට පැවරී ඇති බලතල අනුව ඉහත පාර්ශවයන් අතර පවත්නා කාර්මික ආරාමුල බේරුම්කිරීමෙන් සමථයකට පත් කිරීම සඳහා බේරුම්කරුවකු වශයෙන් 2007.07.12 වැනි දිනැති නියෝගයෙන් බේරුම්කරුවෙකු වශයෙන් මා පත්කොට මා වෙත යොමුකර ඇත.

ඉහත සඳහන් පාර්ශවයන් අතර වූ කාර්මික ආරාමුල මෙසේ ය.

"රත්නපුර බණ්ඩාරනායක මාවත අංක 210 යන ලිපිනයේ පවත්නා රත්නාලෝක සමූහ ව්‍යාපාරය යටතේ සේවකයෙකු වශයෙන් 1981 වර්ෂයේ සිට 2006 මාර්තු දක්වා සේවයෙහි යොදවා සිටි යූ. එල්. ජයතිලක මහතාට සිය සම්පූර්ණ සේවා කාලය වෙනුවෙන් එකී පාලක පක්ෂය වෙතින් ලැබිය යුතු සහනයන් මොනවාද යන්න හා

යම් මූල්‍යමය සහනයක් හිමි වන්නේ නම් එය කුමන ප්‍රමාණයක ගෙවීමක් විය යුතු යන්න පිළිබඳව වේ.”

මගේ අංකය : IR/13/08/2008.

කාර්මික ආරාධුල් පනත 131 වැනි අධිකාරය

ඉහත කී ලෙස වූ මෙම ආරාධුල් බේරුම්කරණයෙන් විසඳීම සඳහා මා වෙත යොමු කිරීමෙන් අනතුරුව දෙපාර්ශවය විසින් මෙකී ආරාධුල් සම්බන්ධ තම ප්‍රකාශයන් ද, ප්‍රති ප්‍රකාශයන් ද ඉදිරිපත් කර ඇත.

සමථයක් සඳහා ආරම්භයේදීම පාර්ශවයන් යොමු කළ ද සමථයක් නොවූයෙන් මෙම ආරාධුල් විමසීම සඳහා නියම කළේ, ඉල්ලුම්කරුගේ මූලික සාක්ෂිය ඔහුගේ නියෝජිත දයා සේනාරත්න මහතා විසින් මෙහෙයවන ලදී. මොහුගේ මූලික සාක්ෂිය වගදන්තරකරුගේ නීතිඥ රවී මනුගම මහතා විසින් හරස් ප්‍රශ්න වලට භාජනය කර ඇත.

ඉල්ලුම්කරුගේ මූලික සාක්ෂියේ දී පැ. 1 සිට පැ. 12 දක්වා ලේඛණ සළකුණු කර ඇත. වගදන්තරකාර ඩී. එච්. ඩී. විජයගුණරත්න මහතා ද ඔහු වෙනුවෙන් සාක්ෂිකරුවන් දෙදෙනෙකු ඉදිරිපත් කර සාක්ෂි දී ඇත.

ඉල්ලුම්කරුගේ සාක්ෂිය ද, වගදන්තරකරු සහ ඔහු වෙනුවෙන් ඉදිරිපත් කරමින් සිටි සාක්ෂිය ද හා විමසීමේදී ඉදිරිපත් කරන ලද පැ. 1 සිට පැ. 12 දක්වා වූ ලේඛන ද සලකා බැලීමෙන් අනතුරුව හා විමසීම තවදුරටත් පවතිද්දීම, නැවතත් පාර්ශවයන් හට සමථයක් සලකා බැලීමට මා විසින් පාර්ශවයන් යොමු කළේ, මේ සම්බන්ධයෙන් විශේෂයෙන්ම ඉල්ලුම්කරුගේ අයහපත් සෞඛ්‍ය තත්වය සැලකිල්ලට භාජනය කළේ, ඒ අනුව මෙම ආරාධුල් අවසාන වශයෙන් සමථයක් කර ගැනීම සඳහා වගදන්තරකාර ඩී. එච්. ඩී. විජයගුණරත්න මහතා විසින් ඉල්ලුම්කරු වන යූ. එල්. ජයතිලක මහතාට වන්දියක් ලෙස රු. ලක්ෂයක මුදලක් ගෙවීමට එකඟ වූ හෙයින් එකී රුපියල් ලක්ෂයක මුදල ලබාගෙන මෙම ආරාධුල් සම්බන්ධයෙන් වෙනත් කිසිදු දීමනාවක් ඉල්ලීමක්, ව්‍යවස්ථාපිත ඉල්ලීමක් නොකරන බවට ඉල්ලුම්කරුගේ පොරොන්දු වීම මත, පාර්ශවයන් අතර අවසාන වශයෙන් මෙම සමථයට එළඹී ඇත. ඒ අනුව 2010.11.23 දින වගදන්තරකරු විසින් ඉල්ලුම්කරු නමින් ලියන ලද රත්නපුර මහජන බැංකුවේ අංක 208188 දරන රේඛණය කරන ලද චෙක්පත ඉල්ලුම්කරුට භාරදුන් අතර එකී මුදල ලබා ගැනීම චෙක්පත මෙම ආරාධුල් සම්බන්ධව වෙනත් ඉල්ලීමක්, දීමනාවක් හා ව්‍යවස්ථාපිත දීමනාවක් තමා විසින් ඉල්ලා නොසිටින බවට ඉල්ලුම්කරු විසින් එකඟවීමෙන් අනතුරුව එකී චෙක්පත් තමා ලබාගත් බවට ලිපිගොනුවේ ඉල්ලුම්කරුගේ චෙක්පත ලබාදුන් බවට වගදන්තරකරුගේ අත්සන් කිරීම මත මෙම ආරාධුල් අවසාන වශයෙන් සමථ කරනු ලැබීය.

මෙම ප්‍රදානය සාධාරණ හා යුක්තිසහගත බව මාගේ නිගමනයයි.

ලොයිඩ් ගල්ෆේන්,
බේරුම්කරු.

වර්ෂ 2011ක් වූ සැප්තැම්බර් මස 06 වැනි දින,
කොළඹ දී ය.

11-95

131 වැනි අධිකාරය වන සංශෝධිත කාර්මික ආරාධුල් පනතේ 4(1) වගන්තිය යටතේ 2010.12.07 දිනැති හා අංක 1683/11 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2010.11.19 වැනි දින දරන නියෝගයෙන් එක් පාර්ශවයක් වශයෙන් පිටකෝට්ටේ, කෝට්ටේ පාර, අංක 416හි ජාතික සේවක සංගමය (පී. එම්. තිලක් පුෂ්පකුමාර මහතා වෙනුවට) හා අනෙක් පාර්ශවය වශයෙන් කොළඹ 05, කිරුළ පාර, අංක 92හි පිහිටි ලංකා සෝල්ට් ලිමිටඩ් අතර පවත්නා කාර්මික ආරාධුල් බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2011.09.14 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

වී. බී. පී. කේ. විරසිංහ,
කම්කරු කොමසාරිස්.

2011 ඔක්තෝබර් මස 04 වැනි දින,
කොළඹ 05,
කම්කරු දෙපාර්තමේන්තුවේ දී ය.

කාර්මික අධිකරණයේ දී ය

පී. එම්. තිලක් පුෂ්පකුමාර,
ජාතික සේවක සංගමය,
අංක 416, කෝට්ටේ පාර,
පිටකෝට්ටේ.

ඉල්ලුම්කරු

නඩු අංකය : ඒ - 3367

එරෙහිව

ලංකා සෝල්ට් ලිමිටඩ්,
අංක 92, කිරුළ පාර,
කොළඹ 05.

වගදන්තරකරු

අතර පවත්නා කාර්මික ආරාධුල් සම්බන්ධයෙන්

ප්‍රදානයයි

වර්ෂ 1957 අංක 14 සහ 1957 අංක 62 සහ 1962 අංක 4 සහ 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියවෙන අණ පනත් වලින් සංශෝධිත වූ ලංකාවේ ව්‍යවස්ථාපිත අණ පනත්වල 131 වැනි පරිච්ඡේදය වන කාර්මික ආරාධුල් පනතේ 4(1) වැනි වගන්තියෙන් ගරු කම්කරු අමාත්‍යතුමාට පැවරී ඇති බලතල අනුව ඉහත පාර්ශවයන් අතර පවත්නා කාර්මික ආරාධුල් බේරුම්කිරීමෙන් සමථයකට පත් කිරීම සඳහා බේරුම්කරුවකු

වශයෙන් 2010.11.19 වැනි දිනැති නියෝගයෙන් මා පත්කොට මා වෙත යොමු කර ඇත.

බේරුම්කිරීම සඳහා සැලකිල්ලට ගත යුතුව තිබූ කරුණු වූයේ :

- (1) ලංකා සෝල්ට් ලිමිටඩ් යටතේ III ශ්‍රේණියේ ගබඩා භාරකරුවෙකු වශයෙන් සේවයේ යෙදී සිටින පී. එම්. තිලක් පුෂ්පකුමාර මහතාට 1999.07.01 වැනි දින සිට ලබා දිය යුතුව තිබූ විගණන III ශ්‍රේණියේ ලිපිකරු තනතුරු 2002.07.01 දින සිට ලබා දීම හේතුවෙන් ඔහුට යම් අසාධාරණයක් වූයේ ද යන්න හා අසාධාරණයක් වූයේ නම් ඔහුට කුමන සහනයක් හිමිද ?
- (2) පී. එම්. තිලක් පුෂ්පකුමාර මහතා 2003.05.10 දින සිට ගබඩා භාරකරු IV ශ්‍රේණියේ වර්ෂ හතරක සේවා කාලයක් සම්පූර්ණ කිරීම සැලකිල්ලට ගෙන 2007.05.10 දින සිට III ශ්‍රේණියේ ගබඩාභාරකාර තනතුරට පත් කරන ලෙසට ඔහු විසින් කරන ඉල්ලීම යුක්තිසහගත ද යන්න හා එසේ නම් ඔහුට ලැබිය යුතු සහනයන් මොනවාද ?
- (3) පී. එම්. තිලක් පුෂ්පකුමාර මහතාට 2006 දෙසැම්බර් සිට 2007 දෙසැම්බර් මාසය දක්වා වූ කාලසීමාව සඳහා 20%ක හිඟ ස්ථානගත දුෂ්කර දීමනාව ලබා ගැනීමට හිමිකම් ලබන්නේ ද යන්න හා නොඑසේ නම් කුමන සහනයන් හිමි විය යුතු ද යන්න
- (4) පී. එම්. තිලක් පුෂ්පකුමාර මහතා 2006.12.05 දින සිට ක්‍රියාත්මක වන පරිදි හම්බන්තොට ලේවයේ සිට පලවූපාන ලේවයට ස්ථානමාරු කිරීම යුක්තිසහගත ද යන්න හා යුක්තිසහගත නොවන්නේ නම් ඔහුට කුමන සහනයන් හිමි ද යන්න පිළිබඳව වේ.

දෙපාර්ශවය අතර සවිස්තර ප්‍රකාශ හා ප්‍රති උත්තර ප්‍රකාශ හුවමාරු කර ගැනීමෙන් අනතුරුව සමථයක් පවතිදැයි විමසිමි.

ඒ අනුව ඉල්ලුම්කරු වෙනුවෙන් පෙනී සිටි නියෝජිත භේමපාල මහතා සහ වගඋත්තරකාර පාර්ශවය වෙනුවෙන් පෙනී සිටි නීතිඥ බී. එස්. සමන් ද සිල්වා මහතා සමග වගඋත්තරකාර ආයතනයේ සාමාන්‍යාධිකාරී මහතා ද සමථයක් පවත්වන බව බේරුම්කාර මා වෙත දන්වා සිටියහ.

ඒ අනුව -

- (01) ඉල්ලුම්කරු විසින් ඉල්ලා සිටින ලද පලවූපාන ලේවයේ සිට හම්බන්තොට මහ ලේවය දක්වා ස්ථාන මාරුව වහාම

ක්‍රියාත්මක වන පරිදි එනම්, 2011.04.01 දින සිට ලබා දීමට ද, එසේ ලබා ගැනීමට ද දෙපාර්ශවය එකඟ හෙයින් ද,

- (02) ඉල්ලුම්කරු 2003.05.10 දින සිට ගබඩාභාරකාර IV ශ්‍රේණියේ වර්ෂ 04ක සේවා කාලයක් සම්පූර්ණ කිරීම සැලකිල්ලට ගෙන III වැනි ශ්‍රේණියේ ගබඩාභාරකාර තනතුරට මිළඟ උසස්වීම එළඹෙන දිනයේ සිට ලබා දීමට හා එසේ ලබා ගැනීමට මෙම බේරුම්කරණයේ දෙපාර්ශවය එකඟ හෙයින් ද,
- (03) මෙම ඉල්ලුම්කරු ඉල්ලා සිටි 2006 දෙසැම්බර් සිට 2007 දෙසැම්බර් දක්වා කාලසීමාව සඳහා 20%ක හිඟ ස්ථානගත දුෂ්කර දීමනාව සම්බන්ධව වගඋත්තරකරුවන් සමග තවදුරටත් හඬ නොකිරීමට තීරණය කළ බවත් එසේ තීරණයක් ගන්නා ලද්දේ වගඋත්තරකරු තමාට දීමට තීරණය කර ඇති ස්ථානමාරුව තම දුරුවන්නේ අධ්‍යාපනයට සෘජුවම බලපාන හෙයින්, එය තම පවුලේ අනාගත ශුභ සිද්ධියට මහත් පිටුවහලක් වන බවත් යන කරුණු සැලකිල්ලට ගත් හෙයින්, ඒ සම්බන්ධව තවදුරටත් නොතකා හැරීමටත්, එය එසේම භාර ගැනීමට වගඋත්තරකරුවන් ද කැමැත්ත පළ කරන හෙයින් ද, මෙම බේරුම්කරණ ක්‍රියාදාමය මෙතකින් සමාප්ත කොට සමථයක් ඇති කර ගැනීමට දෙපාර්ශවයම මා ඉදිරියේ කැමැත්ත පළ කොට ගොනුවේ අත්සන් තැබීමෙන් එකඟතාවය පළ කළහ. එය පූර්ණ හා අවසන් බේරුම්කරණයක් වශයෙන් ඉල්ලුම්කාර හා වගඋත්තරකාර පාර්ශවයන් අත්සන් තැබීමෙන් එකඟත්වය පළ කළහ.

ඒ සඳහා කාර්මික අධිකරණයේ බේරුම්කාර මණ්ඩලයේ සාමාජික මාගේ අනුමැතිය ලබා දුනිමි. මෙය සාධාරණ හා යුක්තිසහගත ප්‍රදානයක් බැව් ප්‍රකාශ කරමි.

එස්. කාරියවසම්,
කාර්මික අධිකරණයේ බේරුම්කාර
මණ්ඩලයේ සාමාජික.

වර්ෂ 2011ක් වූ සැප්තැම්බර් මස 14 වැනි දින,
කොළඹ දී ය.